

Amirkawa Sun Damka Wa Jumhuriyar Tarayyar Nijeriya Hanyoyin Kula a Locakin Bala'i da Rudami



Daga hagu zuwa dama, Leftanan Janar Steven Hummer ne, sai Babbar Jami'ar Harkokin Jakadancin Ofishin Jakadancin Amirkia, Maria Brewer, da Dokta Nuruddeen Muhammad da kuma Ministan Harkokin Kiwon Lafiya Farfesa Onyebuchi Chukwu. Onyukwu ne ya dauko hotunan.

Domin taimaka wa Nijeriya dangane da magance barkewar wani bala'i, ko al'amarin gaggawa, nan gaba, Kasar Amirkia ta gabatar da wadansu kasidu biyu, ga sojojin Nijeriya, wadanda ke kunshe da Tsare-tsaren Fuskantar Barkewar wata Fargaba, da kuma Taimakon da Sooji ke Baiwa Farar Hula (MACA), da Shirin Ko-ta-kwanan Barkewar Wani Bala'i, ga jami'an Tarayyar Nijeriya.

A wani dan kwarya-kwaryan biki, ranar 14 ga watan Nuwamba, a Otel na Hilton, dake Abuja, babbar jami'ar harkokin jakadancin Kasar Amirkia, Maria Brewer, ta mi'ka wadannan tsare-tsaren, na (MACA), ga wakilan Gwamantin Tarayyar Nijeriya, ciki har da Ministan Harkokin Kiwon Lafiya, Farfesa Onyebuchi Chukwu; da Ministar Harkokin Mata, Hajia Zainab Maina; da Babban Darektan Hukumar Bayar da Agaji, ta Nijeriya, (NEMA), Alhaji Muhammad Sidi. Wadannan kasidun za yi jagoranci, wajen bayar da daukin da ya kamata, da zarar

wata fargaba ko bala'i ya abku a Nijeriya. Mataimakin Sakataren Harkokin Tsaro, (Mai Kula da Harkokin Kiwon Lafiya), Dokta Jonathan Woodson da Mu'kaddashin Kwamandan Gudanar da Harkokin Rundunar USAFRICOM, Leftanan Janar Steven Hummer, duk sun halarci wannan bikin.

Da farko, a cikin jawabinta, Babbar Jami'ar Harkokin Jakadancin, Brewer, ta bayyana cewa, Rundunar "USAFRICOM ta shiga shirin ko-ta-kwanan magance abkuwar bala'in, tare da Nijeriya, tun 2009, wanda kuma ya kara dankon zumunci da abokantakar da ta inganta duk wani hadin kai, a yankin da kuma shirye-shiryen magance abkuwar bala'in da kuma fargaba."

Daga cikin abubuwan da aka damka wa jami'an, har da bitar horo ta kwanaki bakwai, wanda ta funshi tsarin wayar da kai, wajen fayyace irin rawar da farar hula da sojoji za su taka, a duk lokacin da aka samu wani fargaba ko kuma abkuwar wani bala'i; da wata bitar ta gane irin himmar da ake bayarwa, ko kuma akasin da aka samu, kazalika da cike gibin duk wani ci gaban Shirin Gudanar da Dabaran, na Shekaru Biyar, wajen fitar da duk wani taimakon da za a bayar, na inganta zumuncin da Kasar Amirka, ta hannun Rundunar Amirka dake Afrika. Ingancin wadannan tsare-tsaren da kuma aiwatar da su, ya biyo bayan irin Shirin da Rundunar Amirka, a Afrika ta yi, game da tarbar Abkuwar Wani Bala'i, da Cibiyar Kula da Barkewar Bala'i da Agajin Magunguna ke aiwatarwa.